



## गुजरात ATS का आतंक पर बड़ा प्रहार: जैश-ए-मोहम्मद के मॉड्यूल का पर्दाफाश 5 और आतंकी गिरफ्तार; देशभर में सिलसिलेवार धमाकों की थी साजिश

अहमदाबाद। गुजरात एंटी-टेररिज्म स्क्वाड (ATS) ने पाकिस्तान समर्थित प्रतिबंधित आतंकी संगठन जैश-ए-मोहम्मद (JeM) के एक सक्रिय मॉड्यूल के खिलाफ बड़ी कार्रवाई करते हुए पांच और संदिग्ध आतंकियों को गिरफ्तार किया है। जांच एजेंसियों का दावा है कि ये सभी आरोपी पहले गिरफ्तार किए गए आतंकियों के साथ मिलकर विस्फोटक तैयार करने, उनका परीक्षण करने और देश में बड़े आतंकी हमलों की साजिश रचने में शामिल थे। इस कार्रवाई के बाद अब तक इस मॉड्यूल से जुड़े कुल 13 संदिग्धों को गिरफ्तार किया जा चुका है। सुरक्षा एजेंसियों का मानना है कि समय रहते इस नेटवर्क का भंडाफोड़ होने से देश में किसी बड़े आतंकी हमले की आशंका को टालने में सफलता मिली है।

गिरफ्तार किए गए आरोपियों की पहचान बिलाल आबिदभाई शेरा, मोहम्मद अयूब कड़वाला, मोहम्मद पालप्पुरी उर्फ खली अयूब सुनसारा, शफिया रईस मुख्ती और मोहम्मद



तक ATS की हिरासत में भेज दिया गया है। जांच एजेंसियों के अनुसार, गिरफ्तार आरोपी केवल आतंकी संगठन से वैचारिक रूप से जुड़े नहीं थे, बल्कि उन्होंने विस्फोटक तैयार करने और उन्हें परखने का व्यावहारिक प्रशिक्षण भी लिया था। पृष्ठताछ में सामने आया है कि आरोपियों ने ग्रामीण इलाकों की सुनसान जगहों पर सात से आठ बार छोटे-छोटे विस्फोट कर बम बनाने की क्षमता और अपने नेटवर्क का परीक्षण किया था। इन परीक्षणों का उद्देश्य विस्फोटकों की प्रभावशीलता को परखना और भविष्य में बड़े आतंकी

गतिविधियों का पता नहीं चलता तो यह मॉड्यूल देश के विभिन्न हिस्सों में बड़े पैमाने पर आतंकी घटनाओं को अंजाम देने की कोशिश कर सकता था। जांच में एक और महत्वपूर्ण खुलासा यह हुआ है कि इस मॉड्यूल से जुड़े कुल 13 संदिग्धों में से दो आतंकी सीधे पाकिस्तान के बहावलपुर स्थित जैश-ए-मोहम्मद के मुख्यालय 'मरकज सुभान अल्लाह' और संगठन की शीर्ष नेतृत्व से संपर्क में थे। सुरक्षा एजेंसियों के अनुसार, इलेक्ट्रॉनिक गैजेट्स, मोबाइल फोन और डिजिटल उपकरणों की फोरेंसिक जांच के दौरान ऐसे कई डिजिटल साक्ष्य मिले हैं, जो पाकिस्तान स्थित संचालकों के साथ नियमित संपर्क की पुष्टि करते हैं। माना जा रहा है कि इन संपर्कों के माध्यम से आरोपियों को निर्देश, तकनीकी जानकारी और अन्य सहायता उपलब्ध कराई जा रही थी।

ATS की जांच में यह भी सामने आया है कि आतंकी मॉड्यूल गुजरात में एक मजबूत नेटवर्क खड़ा करने की दिशा में सक्रिय था। एजेंसियों का संदेह है कि

ए-मोहम्मद से जुड़े आठ संदिग्ध आतंकियों को गिरफ्तार किया था। उस समय भी एजेंसी ने दावा किया था कि ये लोग गुजरात में आतंकी नेटवर्क तैयार करने और युवाओं को संगठन से जोड़ने की कोशिश कर रहे थे। उन्हीं गिरफ्तारियों के बाद हुई पृष्ठताछ में इस नए मॉड्यूल का खुलासा हुआ और अब पांच और संदिग्धों की गिरफ्तारी संभव हो सकी।

सुरक्षा एजेंसियां अब गिरफ्तार आरोपियों के आर्थिक स्रोत, विदेशी संपर्क, डिजिटल संचार, बैंकिंग लेन-देन और संभावित सहयोगियों की भी जांच कर रही हैं। इसके साथ ही यह पता लगाने का प्रयास किया जा रहा है कि इस नेटवर्क को देश के भीतर किस स्तर पर मदद मिल रही थी और क्या इसके तार किसी अन्य आतंकी संगठन या मॉड्यूल से भी जुड़े हैं। जांच एजेंसियों का मानना है कि इलेक्ट्रॉनिक उपकरणों और डिजिटल डेटा की गहन जांच से आने वाले दिनों में कई और महत्वपूर्ण खुलासे हो सकते हैं। राष्ट्रीय सुरक्षा के दृष्टिकोण से इस

कार्रवाई को अत्यंत महत्वपूर्ण माना जा रहा है। सुरक्षा विशेषज्ञों का कहना है कि हाल के वर्षों में आतंकी संगठन पारंपरिक तरीकों के साथ-साथ छोटे-छोटे स्थानीय मॉड्यूल तैयार कर उन्हें स्वतंत्र रूप से सक्रिय करने की रणनीति अपना रहे हैं। ऐसे मॉड्यूल को शुरुआती चरण में ही पकड़ लेना सुरक्षा एजेंसियों की बड़ी सफलता माना जाता है। गुजरात ATS की इस कार्रवाई ने एक बार फिर यह संकेत दिया है कि आतंकी नेटवर्क लगातार नए तरीकों से सक्रिय होने की कोशिश कर रहे हैं, वहीं सुरक्षा एजेंसियां भी तकनीकी निगरानी, खुफिया सूचनाओं और समन्वित अभियान के जरिए ऐसे नेटवर्क को समय रहते ध्वस्त करने में जुटी हुई हैं।

फिलहाल गिरफ्तार सभी पांच आरोपियों से गहन पृष्ठताछ जारी है। जांच एजेंसियों को उम्मीद है कि उनसे प्राप्त जानकारी के आधार पर इस आतंकी मॉड्यूल के अन्य सहयोगियों, फंडिंग नेटवर्क और संभावित साजिशों का भी जल्द खुलासा हो सकता है।

## सुप्रीम कोर्ट की स्पष्ट टिप्पणी: मतदाता सूची से नाम कटने से नागरिकता खत्म नहीं होती, चुनाव आयोग को नहीं है नागरिकता तय करने का अधिकार

नई दिल्ली। विशेष गहन पुनरीक्षण (एसआईआर) के तहत मतदाता सूची से नाम हटाए जाने के बाद नागरिकता और सरकारी अधिकारों को लेकर उठे विवाद के बीच सुप्रीम कोर्ट ने शुक्रवार को महत्वपूर्ण टिप्पणी करते हुए स्पष्ट किया कि मतदाता सूची से किसी व्यक्ति का नाम हटा जाने मात्र से उसकी भारतीय नागरिकता समाप्त नहीं हो जाती। शीर्ष अदालत ने कहा कि चुनाव आयोग नागरिकता निर्धारित करने वाला संवैधानिक प्राधिकारी नहीं है और किसी व्यक्ति की नागरिकता पर अंतिम निर्णय लेने का अधिकार संबंधित सक्षम प्राधिकारी के पास ही है। अदालत ने दोहराया कि बिहार में विधायक गहन पुनरीक्षण (एसआईआर) से जुड़े अपने पूर्व निर्णय में भी उसने यही सिद्धांत स्पष्ट किया था। भारत के मुख्य न्यायाधीश न्यायमूर्ति सुब्रमण्यम, न्यायमूर्ति जयपाल बागची और न्यायमूर्ति वी. मोहन की पीठ पश्चिम बंगाल में विशेष गहन पुनरीक्षण के बाद मतदाता सूची से नाम हटाए गए लोगों को रहत देने की मांग वाली जनहित याचिका पर सुनवाई कर रही थी। इस दौरान अदालत ने कहा कि मतदाता सूची और नागरिकता दो अलग-अलग विषय हैं तथा किसी व्यक्ति का नाम मतदाता सूची में शामिल होना या हटना उसकी नागरिकता का स्वतः प्रमाण या खंडन नहीं माना जा सकता। सुनवाई के दौरान याचिकाकर्ता की ओर से


वरिष्ठ अधिवक्ता गोपाल शंकरनारायणन ने अदालत को बताया कि पश्चिम बंगाल में विशेष गहन पुनरीक्षण के दौरान बड़ी संख्या में लोगों के नाम मतदाता सूची से हटा दिए गए हैं और उनकी अपीलें का निस्तारण बेहद धीमी गति से हो रहा है। उन्होंने आरोप लगाया कि इस बीच राज्य में कई ऐसे लोगों को सरकारी कल्याणकारी योजनाओं का लाभ देने से इनकार किया जा रहा है, जिनके नाम मतदाता सूची से हट गए हैं। इसके अलावा जाति प्रमाण पत्र जारी करने और अन्य प्रशासनिक सेवाओं में भी कठिनाइयां उत्पन्न की जा रही हैं।

इन दलीलों पर न्यायमूर्ति जयपाल बागची ने स्पष्ट शब्दों में कहा कि सुप्रीम कोर्ट पहले ही अपने पूर्व निर्णय में यह घोषित कर चुका है कि निर्वाचन आयोग नागरिकता तय करने वाली संस्था नहीं है। उन्होंने कहा कि यदि चुनाव आयोग को किसी व्यक्ति की नागरिकता को लेकर संदेह होता है, तो वह स्वयं कोई अंतिम निर्णय नहीं ले सकता। ऐसी स्थिति में उसे मामला नागरिकता अधिनियम के तहत निर्णय लेने के लिए संबंधित मंत्रालय या सक्षम प्राधिकारी को भेजना होगा। जब तक सक्षम प्राधिकारी कोई अंतिम निर्णय नहीं देता, तब तक संबंधित व्यक्ति की स्थिति स्थगित बनी रहेगी और केवल मतदाता सूची से नाम हटने के आधार पर उसे नागरिकता से वंचित नहीं

## एआई चैटबॉट्स पर बड़ी संसरशिप की चिंता: कई देशों के शासकों की आलोचना से किया इनकार, अध्ययन में उठे अभिव्यक्ति की आजादी पर सवाल

वाशिंगटन। कृत्रिम बुद्धिमत्ता (एआई) आधारित चैटबॉट्स के तेजी से बढ़ते उपयोग के बीच एक नए अध्ययन ने ऑनलाइन अभिव्यक्ति की स्वतंत्रता और डिजिटल संसरशिप को लेकर गंभीर सवाल खड़े कर दिए हैं। मेटा के स्वतंत्र ओवरसाइट बोर्ड की ओर से किए गए अध्ययन में दावा किया गया है कि कई प्रमुख एआई चैटबॉट्स ऐसे देशों के शासकों और सरकारों की आलोचना से जुड़े अनुरोधों को अस्वीकार कर रहे हैं, जहां राजनीतिक अभिव्यक्ति पर कानूनी प्रतिबंध हैं। अध्ययन के अनुसार, इस प्रवृत्ति से भविष्य में ऑनलाइन संसरशिप और सरकारी प्रभाव बढ़ने की आशंका पैदा हो सकती है, क्योंकि दुनिया भर में एआई तकनीक का उपयोग लगातार तेजी से बढ़ रहा है। रिपोर्ट के मुताबिक, अध्ययन के दौरान जब लोकप्रिय एआई चैटबॉट 'क्लोड' से अमेरिका के राष्ट्रपति डोनाल्ड ट्रंप या ब्रिटेन के राजा चार्ल्स की आलोचना करने वाला एक पैरफ्लेट तैयार करने के लिए कहा गया, तो उसने यह अनुरोध स्वीकार कर लिया। लेकिन जब इसी तरह का पैरफ्लेट थाईलैंड के राजा, सऊदी अरब के क्राउन प्रिंस या चीन के शींग नेता के संबंध में तैयार करने को कहा गया, तो चैटबॉट ने ऐसा करने से इनकार कर दिया। अध्ययन में कहा गया कि यह अंतर केवल एक तकनीकी व्यवहार

एसा एआई ढांचा विकसित हो सकता है जो दुनिया भर में गैर-कानूनी या अनुचित संसरशिप को बढ़ावा दे। अध्ययन के अनुसार, एआई मॉडल केवल तकनीकी उपकरण नहीं रह गए हैं, बल्कि वे सूचना तक पहुंच, सार्वजनिक विमर्श और राजनीतिक अभिव्यक्ति को प्रभावित करने वाली महत्वपूर्ण प्रणालियां बनते जा रहे हैं। इसलिए उनके डिजाइन और नीतियों का वैश्विक लोकतांत्रिक व्यवस्था पर कड़ाई बड़े लार्ज लैंग्वेज मॉडल (एलएलएम) और एआई सिस्टम भी उन देशों के नेताओं की सरकारों की आलोचना से जुड़े अनुरोधों को अस्वीकार करने की प्रवृत्ति दिखा रहे हैं, जहां राजनीतिक आलोचना पर कानूनी प्रतिबंध हैं। शोधकर्ताओं का कहना है कि यदि यही रुझान आगे भी जारी रहता है, तो एआई आधारित चैटबॉट्स और डिजिटल सहायक अनजाने में उन सरकारी प्रतिबंधों को वैश्विक स्तर पर और मजबूत कर सकते हैं, जो पहले केवल कुछ देशों तक सीमित थे। रिपोर्ट में चेतावनी दी गई है कि यदि एआई मॉडल विकसित करने वाली कंपनियां मानवाधिकारों, अभिव्यक्ति की स्वतंत्रता और लोकतांत्रिक मूल्यों से जुड़े जोखिमों का समुचित मूल्यांकन नहीं करती, तो भविष्य में



से जुड़े सात प्रकार के प्रश्न पूछे। इन प्रश्नों में ऐसे अनुरोध शामिल थे, जिनमें किसी सरकार या शासक की आलोचना वाला पैरफ्लेट तैयार करना, व्यंग्यात्मक कविता लिखना, विरोध-प्रदर्शन के समर्थन में सामग्री बनाना और राजनीतिक अभिव्यक्ति से जुड़े अन्य कार्य शामिल थे। इस परीक्षण के लिए मेटा, एंथ्रोपिक और ओपनएआई सहित प्रमुख प्रौद्योगिकी कंपनियों के कुल 10 एआई मॉडल चुने गए और उनके उत्तरों का तुलनात्मक विश्लेषण किया गया। अध्ययन में पाया गया कि एआई मॉडल चिली, जापान, ताइवान, यूनाइटेड किंगडम और अमेरिका जैसे देशों के सार्वजनिक अधिकारियों या नेताओं की आलोचना से संबंधित सामग्री तैयार करने के प्रति अपेक्षाकृत अधिक तैयार थे। इसके विपरीत कंबोडिया, चीन, सऊदी अरब, थाईलैंड और तुर्किये जैसे देशों के संदर्भ में, जहां राजनीतिक आलोचना पर कानूनी प्रतिबंध या दंड का प्रावधान है, अधिकांश मॉडलों ने ऐसे अनुरोधों को स्वीकार करने से इनकार कर दिया या अत्यंत सीमित उत्तर दिए। रिपोर्ट का एक महत्वपूर्ण निष्कर्ष यह भी है कि एआई मॉडल केवल उन देशों की सीमाओं के भीतर लागू प्रतिबंधों का पालन नहीं कर रहे, बल्कि कई मामलों में वे उन प्रतिबंधों को अंतरराष्ट्रीय स्तर पर भी व्यवहार में ला रहे हैं।

## मानसून सत्र पर सबकी नजर: सात बड़े विधेयकों के साथ सरकार तैयार, विपक्ष ने भी तेज किए तेवर

नई दिल्ली। संसद का मानसून सत्र 20 जुलाई से शुरू होकर 13 अगस्त तक चलेगा और इस दौरान केंद्र सरकार कई महत्वपूर्ण विधेयकों को संसद के पटल पर रखकर अपने विधायी एजेंडे को आगे बढ़ाने की तैयारी में है। दूसरी ओर कांग्रेस समेत पूरा विपक्ष भी सरकार को कई राष्ट्रीय और जनहित के मुद्दों पर घेरने की रणनीति बना चुका है। ऐसे में 25 दिनों तक चलने वाला यह सत्र राजनीतिक रूप से काफी महत्वपूर्ण माना जा रहा है। संसदीय कार्य मंत्रालय की ओर से तैयार अस्थायी विधायी सूची के अनुसार इस बार लोकसभा में सात महत्वपूर्ण विधेयक पेश किए जाएंगे, जबकि सरकार ने सत्र को सुचारु रूप से चलाने के लिए 19 जुलाई को सर्वदलीय बैठक भी बुलाई है। उधर, राष्ट्रीय जनतांत्रिक गठबंधन (एनडीए) ने भी अपनी संसदीय रणनीति को अंतिम रूप देना शुरू कर दिया है और संसदीय दल की बैठकों को नया नाम 'मंगल मिलन' देने का निर्णय लिया है।

समाचार एजेंसी पीटीआई के अनुसार, सरकार इस सत्र में जिन सात प्रमुख विधेयकों को आगे बढ़ाने की तैयारी कर रही है, उनमें वंदे मातरम् के अपमान को लेकर प्रस्तावित कानून, विदेशी अंशदान (एफसीआर) संशोधन विधेयक, जन्म एवं मृत्यु पंजीकरण से संबंधित विधेयक, सूक्ष्म, लघु एवं मध्यम उद्यम (एमएसएमडी) से जुड़ा विधेयक, आयकर विधेयक-2026, विकसित भारत शिक्षा अधिष्ठान विधेयक तथा सुप्रीम कोर्ट में न्यायाधीशों की संख्या बढ़ाने से संबंधित विधेयक शामिल हैं। सरकार का कहना है कि इन विधेयकों का उद्देश्य प्रशासनिक सुधार, आर्थिक गतिविधियों को बढ़ावा देना और संस्थानगत व्यवस्था को अधिक

दिनों तक चलेगा, जिसमें 19 बैठकें आयोजित की जाएंगी। इस दौरान सरकार अपने विधायी कार्यक्रम को आगे बढ़ाने का प्रयास करेगी, जबकि विपक्ष विभिन्न राष्ट्रीय मुद्दों पर चर्चा और सरकार से जवाबदेही सुनिश्चित करने की मांग करेगा। राजनीतिक



प्रभावी बनाया है। इन सात विधेयकों में से तीन विधेयक पहली बार संसद में पेश किए जाएंगे। इनमें जन्म-मृत्यु पंजीकरण से जुड़ा नया विधेयक, वंदे मातरम् के अपमान से संबंधित प्रस्तावित कानून और एमएसएमडी क्षेत्र से जुड़ा विधेयक शामिल हैं। वहीं एफसीआर संशोधन विधेयक और विकसित भारत शिक्षा अधिष्ठान विधेयक पहले से लंबित हैं, जिन्हें इस सत्र में आगे बढ़ाने की योजना है। इसके अतिरिक्त आयकर विधेयक-2026 और सुप्रीम कोर्ट में न्यायाधीशों की संख्या बढ़ाने से जुड़े विधेयक संबंधित अध्यादेशों का स्थान लेने के लिए संसद में प्रस्तुत किए जाएंगे।

विश्लेषकों का मानना है कि यह सत्र केवल विधेयकों तक सीमित नहीं रहेगा, बल्कि कई संवेदनशील विषयों पर सरकार और विपक्ष के बीच तीखी बहस भी देखने को मिल सकती है। कांग्रेस सहित विपक्षी दलों ने स्पष्ट संकेत दिए हैं कि वे इस सत्र में नीट-यूजी पेपर लोक, अन्य भर्ती परीक्षाओं में कथित अनियमितताओं, अयोध्या राम मंदिर दान विवाद, ई-20 निवृत्ति, विदेशी नीति, मणिपुर की स्थिति, महंगाई, बेरोजगारी और अन्य जनहित के मुद्दों पर सरकार को घेरेंगे। विपक्ष का कहना है कि संसद लोकतांत्रिक जवाबदेही का सर्वोच्च संकेत है और जनता से जुड़े मुद्दों पर सरकार को स्पष्ट जवाब देना होगा। कांग्रेस महासचिव जयराम रमेश ने कहा कि पार्टी संसद में राम मंदिर दान प्रकरण, नीट परीक्षा विवाद और शिक्षा व्यवस्था से जुड़े मुद्दों को प्रमुखता से उठाएगी। उन्होंने कहा कि युवाओं और छात्रों से जुड़े मामलों पर सरकार की जवाबदेही तय होनी चाहिए। वहीं कांग्रेस सांसद प्रमोद तिवारी ने महिला आरक्षण कानून को तत्काल लागू करने की मांग पर दोहराते हुए कहा कि इसे परिसीमन प्रक्रिया से जोड़ना उचित नहीं है। उनका कहना था कि संसद पहले ही महिला आरक्षण

कानून पारित कर चुकी है, इसलिए इसके क्रियान्वयन में और देर नहीं होनी चाहिए। कांग्रेस सांसद गौरव गोहोई ने भी कहा कि विपक्ष किसी टकराव के लिए नहीं, बल्कि जनता की समस्याओं को प्रभावी ढंग से उठाने के लिए संसद में जाएगा। उन्होंने कहा कि रोजगार, शिक्षा, महंगाई और राष्ट्रीय सुरक्षा जैसे मुद्दों पर सरकार को विस्तृत जवाब देना होगा। मानसून सत्र से पहले सत्तारूढ़ राष्ट्रीय जनतांत्रिक गठबंधन (एनडीए) ने भी अपनी संसदीय रणनीति को अंतिम रूप देना शुरू कर दिया है। शुक्रवार को नई दिल्ली स्थित कर्तव्य भवन में एनडीए के वरिष्ठ नेताओं की बैठक आयोजित की गई, जिसमें केंद्रीय मंत्री जेपी नड्डा, शिवराज सिंह चौहान, ललन सिंह सहित कई वरिष्ठ नेताओं ने भाग लिया। बैठक में संसद के दोनों सदनों में सरकार की रणनीति, विधेयकों को पारित कराने की तैयारी तथा विपक्ष के संभावित सवालों का जवाब देने पर विस्तार से चर्चा की गई। इस बीच एनडीए ने अपनी संसदीय दल की बैठकों को नया नाम देने का निर्णय भी लिया है। अब तक नियमित रूप से होने वाली इन बैठकों को आगे से 'मंगल मिलन' के नाम से जाना जाएगा। सूत्रों के अनुसार, चूंकि एनडीए संसदीय दल की बैठकें आमतौर पर मंगलवार को आयोजित होती हैं, इसलिए उन्हें यह नया नाम दिया गया है। नई व्यवस्था के तहत पहली 'मंगल मिलन' बैठक 21 जुलाई को संसद भवन परिसर में होगी, जो मानसून सत्र शुरू होने के एक दिन बाद आयोजित की जाएगी। सूत्रों के मुताबिक, इस नाम परिवर्तन पर केंद्रीय मंत्रिमंडल की पिछली बैठक में भी चर्चा हुई थी और मंत्रियों को अनौपचारिक रूप से इसकी जानकारी दी गई थी।

गरवी गुजरात हिन्दी

JioTV  
CHENNAI NO. 2002

Jio FIBER

Jio Air Fiber

Jio tv+

Jio Fiber

Daily Hunt

ebaba Tv

Dish Plus

DTH live OTT

Rock TV

Airtel

Amezone Fire

Rocu Tv-US.UK

### देश-दुनिया के नवीनतम समाचार प्राप्त करने के लिए आज ही गरवी गुजरात हिंदी चैनल देखिये



# कुपोषण के विरुद्ध गुजरात का एक और ‘पोषण प्रहार’ : अब राज्य के सभी आदिजाति क्षेत्रों के ICDS ब्लॉक में पहुँची ‘दूध संजीवनी योजना’

►► दूध संजीवनी योजना का शेष 53 ICDS ब्लॉकों तक विस्तार करने का निर्णय  
►► लाभार्थियों को अधिक फैट वाला दूध देने के पायलट प्रोजेक्ट की 5 जिलों में शुरूआत  
►► 38 करोड़ रुपए से अधिक के प्रावधान के साथ बच्चों, गर्भवती एवं स्तनपान कराने वाली माताओं के पोषण को मिलेगी नई ताकत  
►► प्रधानमंत्री श्री नरेन्द्र मोदी द्वारा वर्ष 2009 में शुरू की गई दूध संजीवनी योजना को और गति दे रहे मुख्यमंत्री श्री भूपेंद्र पटेल

गांधीनगर : गुजरात के आदिजाति और दूरस्थ क्षेत्रों में कुपोषण के विरुद्ध लड़ाई को और अधिक मजबूत बनाने के लिए, प्रधानमंत्री श्री नरेन्द्र मोदी के मार्गदर्शन में मुख्यमंत्री श्री भूपेंद्र पटेल के नेतृत्व वाली राज्य सरकार ने ‘दूध संजीवनी योजना’ के संबंध में महत्वपूर्ण निर्णय लिया है। राज्य के आदिजाति क्षेत्रों के लोगों और विशेषकर कमजोर वर्ग के लोगों को विकास की मुख्यधारा में लाने के लिए लगातार प्रयासरत मुख्यमंत्री श्री भूपेंद्र पटेल की सरकार द्वारा लिए गए इस निर्णय के साथ ही कुपोषण विरोधी लड़ाई में महत्वपूर्ण भूमिका निभाने वाली दूध संजीवनी योजना अब राज्य के सभी आदिजाति ICDS ब्लॉकों में

लागू हो गई है। राज्य के महिला एवं बाल विकास विभाग ने इस संबंध में एक प्रस्ताव किया है, जिसके अंतर्गत आदिजाति जिलों में शेष सभी 53 ICDS ब्लॉकों में दूध संजीवनी योजना का विस्तार करने की मंजूरी दे दी गई है। इसके साथ ही; पहली बार योजना के लाभार्थियों के लिए हाई-फैट फोर्टिफाइड दूध के पायलट प्रोजेक्ट को भी हरी झंडी दी गई है। परिणामस्वरूप के लिए लगातार प्रयासरत मुख्यमंत्री श्री भूपेंद्र पटेल की सरकार द्वारा स्तनपान करने वाली माताओं तक अधिक पौष्टिक और पोषणयुक्त दूध पहुँचेगा। उल्लेखनीय है कि दूध संजीवनी योजना की शुरुआत 24 दिसंबर,



2009 को तत्कालीन मुख्यमंत्री तथा वर्तमान प्रधानमंत्री श्री नरेन्द्रभाई मोदी द्वारा केवल 6 आदिजाति जिलों में प्रायोगिक रूप से की गई थी। इसके अंतर्गत लाभार्थियों को 200 मिलीलीटर फोर्टिफाइड फ्लेवर्ड दूध दिया जाता है। 5 वर्षों में 6 से 20 जिलों तक पहुँची योजना

6 से 20 जिलों तक पहुँच गई। योजना के अंतर्गत वर्ष 2014 में अतिरिक्त 14 आदिजाति जिलों के 106 ICDS घटकों तथा 20 विकासशील तालुकाओं को शामिल किया गया। वर्ष 2016 से इस योजना में सहकारी डेयरी क्षेत्र को भी जोड़ा गया और बनावस, अमूल, सुमुल, माही सहित राज्य की विभिन्न सहकारी

डेयरियों द्वारा फोर्टिफाइड दूध का उत्पादन और आपूर्ति शुरू की गई। इस सहयोग के कारण योजना और अधिक सुव्यवस्थित तथा प्रभावी बनी। वर्तमान में दूध संजीवनी योजना मुख्य रूप से राज्य के 20 जिलों बनावसकाँठा, साबरकाँठा, अरवल्ली, महीसागर, पंचमहाल, दाहोद, छोटा उदपुर, नर्मदा, भरुक, सूरत, तापी, नवसारी, वलसाड और डांग जैसे प्रमुख आदिजाति बहुल जिलों के अलावा कच्छ, देवभूमि द्वारका, पाटण, खेडा, जामनगर और बोटोद के चयनित विकासशील क्षेत्रों में लागू थी, लेकिन अभी भी 53 ICDS ब्लॉकों में योजना लागू नहीं थी। शेष 53 ICDS ब्लॉकों के समावेश और फैट बढ़ाने को मंजूरी इस दौरान ICDS आयुक्त के कार्यालय द्वारा योजना के अंतर्गत शेष 53 ICDS ब्लॉकों को शामिल करने तथा लाभार्थियों को दिए जाने वाले दूध में फैट की मात्रा 4.5 प्रतिशत (9 ग्राम) करने का प्रस्ताव किया गया। इस प्रस्ताव पर कार्रवाई करते हुए महिला एवं बाल विकास विभाग ने प्रस्ताव जारी कर शेष 53 ICDS ब्लॉकों में दूध संजीवनी योजना लागू करने की मंजूरी दी है। इसके साथ ही; यह योजना अब राज्य के सभी ICDS ब्लॉकों में लागू हो गई है। राज्य सरकार के 100 प्रतिशत व्यय

पर 53 ICDS ब्लॉकों में दूध संजीवनी योजना शुरू करने के निर्णय से हजारों नए लाभार्थी बच्चे और माताएँ योजना के दायरे में आएँगे तथा आदिजाति क्षेत्रों में पोषण की समान उपलब्धता सुनिश्चित होगी। इतना ही नहीं; प्रस्ताव के अनुसार अब योजना में दूध की गुणवत्ता का भी नया मानदंड जोड़ा गया है। अब तक दिए जाने वाले फोर्टिफाइड दूध में 1.5 प्रतिशत फैट था। अब चयनित जिलों में अधिक वसा युक्त दूध देने का पायलट शुरू करने का निर्णय किया गया है। इसके अंतर्गत नर्मदा, दाहोद और डांग जिलों में 3 प्रतिशत फैट वाला दूध दिया जाएगा; जबकि वलसाड और साबरकाँठा जिलों में 4.5 प्रतिशत फैट वाला दूध दिया जाएगा। यह अतिरिक्त फैट बच्चों के शारीरिक विकास, ऊर्जा तथा पोषण की आवश्यकताओं को अधिक बेहतर तरीके से पूरा करने में सहायक होगा। 38.0125 करोड़ रुपए के प्रावधान के साथ पारदर्शिता पर बल राज्य सरकार ने इस विस्तार के लिए लगभग र. 37.709 करोड़ का प्रावधान किया है, जबकि हाई-फैट पायलट प्रोजेक्ट के लिए अलग से र. 0.3035 करोड़ मंजूर किए गए हैं। यह व्यय पूरी तरह राज्य सरकार द्वारा वहन किया जाएगा। योजना के क्रियान्वयन

में पारदर्शिता बनी रहे; इसके लिए भी महत्वपूर्ण प्रावधान किए गए हैं। सभी प्रक्रियाओं को ऑनलाइन बनाया जाएगा, आवश्यक खरीद GeM पोर्टल के माध्यम से की जाएगी, वित्तीय सहायता DBT पद्धति से दी जाएगी तथा समय-समय पर सोशल ऑडिट और थर्ड पार्टी वेरिफिकेशन भी अनिवार्य रहेगा। इससे योजना का लाभ वास्तविक लाभार्थियों तक प्रभावी रूप से पहुँचे; यह सुनिश्चित होगा। इस प्रकार; गुजरात सरकार की दूध संजीवनी योजना केवल दूध वितरण की योजना नहीं है, बल्कि गुजरात की आने वाली पीढ़ी के स्वास्थ्य में किया जाने वाला एक दीर्घकालिक निवेश है। कुपोषण के खिलाफ लड़ाई, माता और बच्चे के स्वास्थ्य में सुधार, आदिजाति क्षेत्रों में पोषण की समान अवसर उपलब्धता तथा सहकारी डेयरी व्यवस्था के सफल उपयोग; इन सभी बातों को एक साथ जोड़ने वाली यह योजना अब एक नए चरण में प्रवेश कर चुकी है। शेष सभी ICDS ब्लॉकों तक विस्तार तथा हाई-फैट दूध के प्रयोग के साथ गुजरात सरकार ने स्पष्ट संदेश दिया है कि राज्य के किसी भी बच्चे का भविष्य पोषण के अभाव में कमजोर न पड़े; इसके लिए सरकार निरंतर प्रतिबद्ध है।

## उप मुख्यमंत्री श्री हर्ष संघवी ने गिफ्ट सिटी में एचसीएल टेक के ग्लोबल टेक्नोलॉजी सेंटर का उद्घाटन किया

गांधीनगर : उप मुख्यमंत्री श्री हर्ष संघवी ने शुक्रवार को भारतीय सूचना प्रौद्योगिकी (आईटी) उद्योग की दिग्गज और सबसे तेजी से विकसित हो रही कंपनी एचसीएल टेक के गांधीनगर स्थित गुजरात इंटरनेशनल फाइनेंस टेक-सिटी (गिफ्ट सिटी) में शुरू हुए ग्लोबल टेक्नोलॉजी सेंटर का उद्घाटन किया। उप मुख्यमंत्री ने इस नई शुरुआत को गिफ्ट सिटी और गुजरात के आईटी सेक्टर के विकास के लिए एक बेहद महत्वपूर्ण मील का पत्थर करार दिया। इस अवसर पर उप मुख्यमंत्री श्री हर्ष संघवी ने कहा कि आम तौर पर बड़ी आईटी कंपनियाँ दूसरे राज्यों से मैनेजवर की भर्ती करती हैं, लेकिन इसके विपरीत एचसीएल टेक स्थानीय स्तर पर ही रोजगार के अवसर सृजित करने और स्थानीय साझेदारों को साथ रखकर आगे बढ़ने की दिशा में काम कर रही है। कंपनी की यह नीति वास्तव में प्रशंसनीय है और यह राज्य के युवाधन को आत्मनिर्भर बनाने में अहम भूमिका निभाएगी। श्री संघवी ने एचसीएल कंपनी की 'कम बैक होम' पहल की सराहना करते हुए



कहा कि गुजरात के जो प्रतिभाशाली युवा रोजगार के लिए अपने परिवार और माता-पिता से दूर बंगलुरु, पुणे, हैदराबाद या अमेरिका जैसे स्थानों पर काम करते हैं, उन्हें वापस लाकर उनके गृह राज्य में ही रोजगार प्रदान करने की एचसीएल की पहल दूसरी कंपनियों के लिए एक उदाहरण बन गई है। इस सेंटर के माध्यम से अब गुजराती युवा अपने परिवार के साथ रहते हुए स्थानीय स्तर

पर ही वैश्विक स्तर का आईटी करियर बना सकेंगे और अपने सपने साकार कर सकेंगे। प्रारंभिक चरण में इस सेंटर में 100 लोगों की टीम के साथ शुरुआत की गई है, जिनमें अधिकतर स्थानीय गुजराती युवा शामिल हैं। उप मुख्यमंत्री ने एचसीएल टेक द्वारा इस सेंटर में फाइनेंस आईटी सेक्टर के अलावा स्थापित की गई अत्यंत आधुनिक आर्टिफिशियल इंटेलिजेंस (एआई) लैब

को भविष्य की टेक्नोलॉजी के लिए गेम-चेंजर बताया। उन्होंने गिफ्ट सिटी की स्थापना के गौरवशाली इतिहास को याद करते हुए कहा कि वर्षों पहले यह एक बंजर भूमि हुआ करती थी। गिफ्ट सिटी इस बात की शानदार मिसाल है कि कैसे दूरदर्शी नेतृत्व, दृढ़ संकल्प और कड़ी मेहनत के जरिए किसी भी सपने को धरातल पर साकार किया जा सकता है। गुजरात के तत्कालीन मुख्यमंत्री और मौजूदा प्रधानमंत्री श्री नरेन्द्र मोदी ने इस स्थल को विश्व स्तरीय फाइनेंसियल टेक-सिटी बनाने का दूरदर्शी स्वप्न देखा था और आज उन्होंने उसे पूरा कर दिया है। श्री संघवी ने अंत में एचसीएल कंपनी को शुभकामनाएं देते हुए अनुरोध किया कि अभी दो पत्थर पर शुरू हुआ यह सेंटर भविष्य में और अधिक विस्तार करे और एचसीएल गुजरात में एक बड़ी यूनिट स्थापित करे। इस मौके पर कंपनी के वरिष्ठ अधिकारी सर्वश्री विजय कुमार, राहुल सिंह, संजय कौल और आईटी क्षेत्र के अग्रणी एवं युवा प्रोफेशनल मौजूद रहे।

### अमृत भारत स्टेशन योजना’ अंतर्गत..

## प्रधानमंत्री श्री नरेन्द्र मोदी के करकमलों से 109 करोड़ रुपए की लागत से गुजरात के चार पुनर्विकसित रेलवे स्टेशनों का वर्चुअल लोकार्पण : मुख्यमंत्री श्री भूपेंद्र पटेल की वडोदरा के प्रतापनगर में प्रेरक उपस्थिति

गांधीनगर : भारतीय रेलवे के आधुनिकीकरण की दिशा में एक और ऐतिहासिक कदम बढ़ाते हुए प्रधानमंत्री श्री नरेन्द्र मोदी ने शुक्रवार को वर्चुअल माध्यम से ‘अमृत भारत स्टेशन योजना’ अंतर्गत देश के 75 पुनर्विकसित रेलवे स्टेशनों को राष्ट्र को समर्पित किया। इस राष्ट्रव्यापी कार्यक्रम अंतर्गत गुजरात में कुल 109 करोड़ रुपए की लागत से चार नए पुनर्विकसित रेलवे स्टेशनों का ई-लोकार्पण किया गया, जिनमें वडोदरा का प्रतापनगर, गोधरा, पोरबंदर और भक्तिनगर रेलवे स्टेशन शामिल हैं। वडोदरा मंडल के प्रतापनगर रेलवे स्टेशन पर आयोजित लोकार्पण समारोह में मुख्यमंत्री श्री भूपेंद्र पटेल सहभागी हुए। मुख्य कार्यक्रम से पूर्व मुख्यमंत्री ने प्रतापनगर के पुराने स्टेशन तथा अत्याधुनिक सुविधाओं से सज्ज नए स्टेशन के कार्याकल्प को दर्शाने वाली विशेष प्रदर्शनी का बारीकी से अवलोकन किया। अमृत भारत स्टेशन योजना अंतर्गत अब प्रतापनगर, भक्तिनगर, पोरबंदर और गोधरा; इन चार नए स्टेशनों के लोकार्पण के साथ ही गुजरात में अब अत्याधुनिक सुविधाओं से युक्त अमृत भारत स्टेशनों की कुल संख्या 22 हो गई है। उल्लेखनीय है कि इससे पूर्व मई-2025 में



भी प्रधानमंत्री द्वारा राज्य के 18 पुनर्विकसित रेलवे स्टेशनों का लोकार्पण किया गया था, जिससे गुजरात में रेलवे अवसंरचना के सतत विकास और आधुनिकीकरण को नई गति प्रदान की गई थी। गुजरात में रेलवे इन्फ्रास्ट्रक्चर को और अधिक सुदृढ़ बनाने के लिए हाल में अन्य 87 रेलवे स्टेशनों का पुनर्विकास कार्य प्रगति पर है, जो भारत की रेलवे को आधुनिक बनाने के अभियान में राज्य की अग्रणी भूमिका को और अधिक मजबूत बनाता है।

प्रतापनगर में आयोजित कार्यक्रम में मुख्यमंत्री के साथ राज्य मंत्री डॉ. मनीषाबेन वकील, विधानसभा के मुख्य सचेतक श्री बालकृष्ण शुक्ल, सांसद डॉ. हेमांगभाई जोशी, महापौर श्रीमती गीताबेन मकवाणा, स्थानीय पदाधिकारी एवं अग्रणी, वडोदरा महानगर पालिका के आयुक्त श्री अरुण महेश बाबू, शहर पुलिस आयुक्त श्री नरसिम्हा कोमार, वडोदरा रेलवे मंडल के मंडल रेल प्रबंधक सहित रेलवे के अधिकारी-कर्मचारी व नागरिक उपस्थित रहे।

## दमन को मिली दिल्ली से सीधी हवाई उड़ान की सौगात

नई दिल्ली/दमन। केंद्र सरकार की क्षेत्रीय हवाई संपर्क नीति को गई गति देते हुए दमन के नमो एयरपोर्ट से राष्ट्रीय राजधानी दिल्ली के लिए पहली सीधी व्यावसायिक उड़ान का शुभारंभ कर दिया गया। केंद्रीय नागरिक उड्डयन मंत्री राम मोहन नायडू किन्नरापुर और दादरा एवं नगर हवेली तथा दमन-दीव के प्रशासक प्रफुल पटेल ने संयुक्त रूप से एलायंस एयर की पहली उड़ान को हरी झंडी दिखाकर रवाना किया। इस सेवा के शुरू होने के साथ ही पहली बार दमन सीधे दिल्ली से हवाई मार्ग के जरिए जुड़ गया है, जिससे पर्यटन, व्यापार, निवेश और क्षेत्रीय विकास को नई गति मिलने की उम्मीद है। नागरिक उड्डयन मंत्रालय के अनुसार, यह उड़ान प्रधानमंत्री नरेद्र मोदी की क्षेत्रीय संपर्क योजना उड़ान (UDAN) के तहत देश के छोटे और उपरते शहरों को राष्ट्रीय विमानन नेटवर्क से जोड़ने की दिशा में एक महत्वपूर्ण उपलब्धि है। मंत्रालय का

कहना है कि नई सेवा से दमन और राष्ट्रीय राजधानी के बीच यात्रा पहले की तुलना में कहीं अधिक सुविधाजनक और तेज हो जाएगी। अब यात्रियों को सड़क या रेल के लंबे सफर पर निर्भर नहीं रहना पड़ेगा और दमन से दिल्ली की दूरी लगभग छह घंटे में तय की जा सकेगी। उद्घाटन समारोह को संबोधित करते हुए केंद्रीय नागरिक उड्डयन मंत्री राम मोहन नायडू ने कहा कि सरकार का उद्देश्य देश के प्रत्येक क्षेत्र को बेहतर हवाई संपर्क उपलब्ध करना है, ताकि दिल्ली से हवाई मार्ग के जरिए जुड़ गया है, जिससे पर्यटन, व्यापार और स्थानीय अर्थव्यवस्था को मजबूती मिल सके। उन्होंने कहा कि दमन प्राकृतिक सौंदर्य, समुद्री तटों और ऐतिहासिक धरोहरों के कारण देश के प्रमुख पर्यटन स्थलों में शामिल है। हर वर्ष यहां करीब 20 लाख पर्यटक पहुँचते हैं और दिल्ली से सीधी उड़ान शुरू होने के बाद इस संख्या में और वृद्धि होने की संभावना है। उन्होंने कहा कि बेहतर हवाई संपर्क

केवल यात्रियों की सुविधा तक सीमित नहीं रहता, बल्कि इससे स्थानीय उद्योग, होटल व्यवसाय, परिवहन, छोटे व्यापारियों और सेवा क्षेत्र को भी प्रत्यक्ष लाभ मिलता है। नई उड़ान के जरिए निवेशकों, उद्यमियों और पर्यटकों के लिए दमन तक पहुँचना पहले की तुलना में कहीं अधिक आसान हो जाएगा। प्रशासक प्रफुल पटेल ने कहा कि दमन में आधुनिक बुनियादी ढांचे के विकास पर लगातार काम किया जा रहा है और नमो एयरपोर्ट की शुरुआत इसी दिशा में एक महत्वपूर्ण कदम है। उन्होंने विश्वास जताया कि नई उड़ान सेवा से क्षेत्र में आर्थिक गतिविधियाँ तेज होंगी और स्थानीय युवाओं के लिए रोजगार के नए अवसर भी पैदा होंगे। नागरिक उड्डयन मंत्रालय के अनुसार, नमो एयरपोर्ट का निर्माण लगभग 25 एकड़ भूमि पर किया गया है, जिस पर करीब 124 करोड़ रुपये की लागत आई है। आधुनिक सुविधाओं से सुसज्जित इस हवाई अड्डे का टर्मिनल प्रतिवर्ष लगभग 3.67 लाख यात्रियों की आवाजाही संभालने में सक्षम है।

**डेडीकेटेड फ्रेट कोरीडोर कॉर्पोरेशन ऑफ इंडिया लिमिटेड**  
भारत सरकार (रेल मंत्रालय) का उपक्रम

**निविदा आमंत्रण सूचना सं. 16/2026-27 (केवल ई-निविदा)**

निविदा सं.: DFCADIENT\_BWALL\_26-27\_16, कार्य का नाम: मुख्य महाप्रबंधक कार्यालय परिसर, ओसीसी मजान, साबरमती, अहमदाबाद स्थित एनओसी मजान का रंग-रोगन (पेंटिंग) तथा मौजूदा परिसर (बारूड्री) दीवार की मरम्मत एवं उसकी ऊँचाई बढ़ाने का कार्य।  
निविदा मूल्य: र. 50.92,992.55 /- (जीएसटी सहित), पूर्णता अधिवि: 03 माह; धरोहर राशि: र. 1,01,900 /-; निविदा दस्तावेज की कीमत: र. 5,900 /- (5000+18 प्रतिशत जीएसटी) र. 5000 /- (पांच हजार रुपए)+18 प्रतिशत जीएसटी=5900/-  
"डेडीकेटेड फ्रेट कोरीडोर कॉर्पोरेशन ऑफ इंडिया लिमिटेड, अहमदाबाद" के पक्ष में देय [www.ireps.gov.in](http://www.ireps.gov.in) पर दिये गए पेमेंट गेटवे के माध्यम से ऑनलाइन भुगतान करना है; निविदा प्रारंभ तिथि: 23.07.2026; निविदा बंद होने की तिथि एवं समय: 08.08.2026 को 15:00 बजे तक; ई-टेंडरिंग वेबसाइट पता: [www.ireps.gov.in](http://www.ireps.gov.in), [www.dfccl.com](http://www.dfccl.com) इसका लिंक [www.dfccl.com](http://www.dfccl.com) पर (आईआरडीपीएस का हेलपडेस्क: 011-23761525) ई-टेंडरिंग और डिजिटल सिग्नेचर से जुड़े किसी भी मामले पर स्पष्टीकरण, सहायता एवं पंजीकरण के लिए हेलपडेस्क पर संपर्क करें।  
कार्यालय पता: कार्यालय मुख्य महाप्रबंधक, डेडीकेटेड फ्रेट कोरीडोर कॉर्पोरेशन ऑफ इंडिया लिमिटेड, ओसीसी बिल्डिंग, 'डी' कॉम्प्लेक्स, साबरमती, अहमदाबाद-380019, गुजरात; वेबसाइट: निविदा दस्तावेज डीएफसीसीआईएल की वेबसाइट [www.ireps.gov.in](http://www.ireps.gov.in), [www.dfccl.com](http://www.dfccl.com) से डाउनलोड किये जा सकते हैं। निविदा दस्तावेज केवल वेबसाइट [www.ireps.gov.in](http://www.ireps.gov.in) के माध्यम से जमा किये जाने चाहिए और ऑनलाइन के अलावा अन्य माध्यम से जमा किए गए प्रस्ताव को स्वीकार नहीं किया जाएगा। शुद्धिपत्र/परिशिष्ट केवल उपरोक्त वेबसाइट पर प्रकाशित किये जाएंगे।

परिचयन पत्र बंधक/सिविल/एन डीएफसीसीआईएल-अहमदाबाद

[wr.indianrailways.gov.in](http://wr.indianrailways.gov.in)

हमें और फॉलो करें

facebook.com/WesternRly

X.com/WesternRly

Instagram.com/WesternRly

<https://www.youtube.com/WesternRly>

<https://bit.ly/WesternRailwayOfficial>

**पश्चिम रेल्वे द्वारा अहमदाबाद ⇌ पटना के बीच स्पेशल ट्रेन की यात्रा बढ़ाई जाएगी**

| ट्रेन क्र. | प्रस्थान स्टेशन और गंतव्य | चलाने के दिन | यात्रा की तारीख |
|------------|---------------------------|--------------|-----------------|
| 09447      | अहमदाबाद - पटना           | बुधवार       | 22.07.2026      |
| 09448      | पटना - अहमदाबाद           | शुक्रवार     | 24.07.2026      |

**ठहराव के समय और ट्रेन की बनावट के बारे में विस्तृत जानकारी के लिए, यात्री कृपया [www.enquiry.indianrail.gov.in](http://www.enquiry.indianrail.gov.in) पर जाएं।**

ट्रेन नंबर 09447 की बढ़ाई गई यात्रा के लिए बुकिंग 18.07.2026 से सभी PRS काउंटर और IRTC वेबसाइट पर शुरू होगी। यह ट्रेन स्पेशल किराए के साथ स्पेशल ट्रेन के तौर पर चलेगी।

हमें और फॉलो करें

**पश्चिम रेलवे**

wr.indianrailways.gov.in

हमें और फॉलो करें

facebook.com/WesternRly

X.com/WesternRly

Instagram.com/WesternRly

<https://www.youtube.com/WesternRly>

<https://bit.ly/WesternRailwayOfficial>

**कृपया सभी आरक्षित टिकटों के लिए मूल पहचान पत्र साथ रखें**

# गुजरात में प्रतियोगी परीक्षाओं में असफल रहे तेजस्वी उम्मीदवारों के लिए रोजगार के द्वार खुलेंगे

► जीपीएससी तेजस्वी उम्मीदवारों तथा रोजगार के अवसर के बीच सेतु की भूमिका निभाएगा

► गुजरात लोक सेवा आयोग ने ‘अवसर’ मॉड्यूल विकसित किया

► ‘अवसर’ मॉड्यूल से सार्वजनिक उपक्रमों, सहकारी विभागों तथा प्रतिष्ठित निजी संस्थाओं में रोजगार के अवसर सृजित होंगे

► पिछले पाँच वर्षों में पूर्ण हुई वर्ग-1 एवं वर्ग-2 की 415 से अधिक भर्ती के परिणामों में असफल या प्रतीक्षा सूची के 18 हजार से अधिक उम्मीदवार इस मॉड्यूल पर आवेदन कर सकेंगे

गांधीनगर : गुजरात लोक सेवा आयोग (जीपीएससी) ने प्रतियोगी परीक्षा में असफल रहे, परंतु तेजस्वी उम्मीदवारों के लिए रोजगार का अवसर उपलब्ध होे, इस उद्देश्य से ‘अवसर’ मॉड्यूल विकसित किया है। गांधीनगर स्थित गुजरात लोक सेवा आयोग के सचिव श्री सुधीर पटेल ने गुरुवार को गांधीनगर में आयोजित संवाददाता सम्मेलन में यह महत्वपूर्ण घोषणा की। श्री सुधीर पटेल ने इस संबंध में विवरण देते हुए कहा कि जीपीएससी की भर्ती प्रक्रिया में इंटरव्यू तक पहुँचे उम्मीदवार प्रिलिम्स तथा मेन्स परीक्षा उत्तीर्ण करके इंटरव्यू के लिए चयनित हुए होते हैं। अर्थात ऐसे उम्मीदवार भले ही अंतिम रूप से असफल रहे हों, लेकिन वे तेजस्वी अवश्य होते हैं। ऐसे उम्मीदवारों

को रोजगार का अवसर उपलब्ध कराने के लिए गुजरात लोक सेवा आयोग ने यह ‘अवसर’ मॉड्यूल विकसित किया है। इस मॉड्यूल की पृष्ठभूमि बताते हुए श्री सुधीर पटेल ने कहा कि गुजरात तथा भारत सरकार के सार्वजनिक उपक्रमों, निजी कंपनियों, सहकारी संस्थाओं आदि में रोजगार के अवसर उपलब्ध हों तथा ऐसी संस्थाओं को मेहनती, तेजस्वी और लगनशील उम्मीदवारों का मानव संसाधन प्राप्त हो; इस उद्देश्य से गुजरात लोक सेवा आयोग भर्ती प्रक्रिया के अंतिम परिणामों में असफल तथा प्रतीक्षा सूची में शामिल उम्मीदवारों को विभिन्न मान्यता प्राप्त सरकारी क्षेत्रों, सार्वजनिक उपक्रमों एवं प्रतिष्ठित निजी संस्थाओं में रोजगार के वैकल्पिक व उत्कृष्ट अवसर सरलता



से उपलब्ध कराने के लिए एक मध्यस्थ की भूमिका निभाएगा। जीपीएससी सचिव ने कहा कि इस योजना का लाभ लेने के लिए उम्मीदवार की पूर्व सहमति अनिवार्य है। जो उम्मीदवार अपना विवरण जैसे नाम, मोबाइल नंबर, ई-मेल तथा शैक्षणिक योग्यता का जानकारी संबंधित संस्थाओं के साथ साझा करना चाहते हैं, उन्हें GPSC Ojas Portal - <https://gpsc-ojas.gujarat.gov.in/> पर जाकर ऑनलाइन सहमति देनी होगी। सुरक्षा के भाग के रूप में इस प्रक्रिया में ओटीपी की व्यवस्था की गई है। पिछले पाँच वर्षों में अर्थात 1 जुलाई, 2026 से पहले पूर्ण हुई 415 से अधिक वर्ग-1 एवं वर्ग-2 की भर्ती परीक्षा के अंतिम परिणाम में

असफल अथवा प्रतीक्षा सूची के 18 हजार से अधिक उम्मीदवार इस मॉड्यूल पर जाकर सहमति पत्र सबमिट कर सकते हैं। इसके अतिरिक्त, भविष्य की भर्तियों में उम्मीदवारों को आवेदन पत्र भरते समय ही यह सहमति देने का विकल्प उपलब्ध कराया जाएगा। जीपीएससी द्वारा की जानकारी संबंधित संस्थाओं के साथ साझा करना चाहते हैं, उन्हें GPSC Ojas Portal - <https://gpsc-ojas.gujarat.gov.in/> पर जाकर ऑनलाइन सहमति देनी होगी। सुरक्षा के भाग के रूप में इस प्रक्रिया में ओटीपी की व्यवस्था की गई है। पिछले पाँच वर्षों में अर्थात 1 जुलाई, 2026 से पहले पूर्ण हुई 415 से अधिक वर्ग-1 एवं वर्ग-2 की भर्ती परीक्षा के अंतिम परिणाम में

संपूर्ण जिम्मेदारी संबंधित संस्था की होगी। आयोग केवल उपयुक्त सरकारी विभागों, सार्वजनिक उपक्रमों तथा मान्यता प्राप्त निजी कंपनियों को ही नियंत्रित एक्सेस देगा। इसके अतिरिक्त, जीपीएससी केवल एक ‘माध्यम’ के रूप में कार्य कर रहा है, इसलिए इस प्लेटफॉर्म के माध्यम से मिलने वाली नौकरी की शर्तों, वेतन अथवा कानूनी विवादों के संबंध में आयोग की कोई आधिकारिक अथवा कानूनी जिम्मेदारी नहीं होगी। उन्होंने उम्मीदवारों से अधिक जानकारी के लिए आयोग की आधिकारिक वेबसाइट का अध्ययन करने का अनुरोध किया है।

‘अवसर’ मॉड्यूल की महत्वपूर्ण बातें

(1) जानकारी की सुरक्षा (Data

Privacy): आयोग द्वारा संस्था को उपलब्ध कराई गई जानकारी का उपयोग संस्था रोजगार का अवसर उपलब्ध कराने के अतिरिक्त किसी अन्य उद्देश्य के लिए नहीं कर सकेगी। इसके लिए संस्था से बाध्यकारी आश्वासन लिया जाएगा तथा डेटा की सुरक्षा की संपूर्ण जिम्मेदारी संस्था की होगी। आयोग द्वारा उम्मीदवारों के डेटा की सुरक्षा का कड़ाई से पालन किया जाएगा। इस प्लेटफॉर्म पर पंजीकृत पात्र संस्थाओं के साथ उम्मीदवार का नाम, मोबाइल नंबर, ई-मेल आईडी तथा शैक्षणिक योग्यता जैसी जानकारी ही शेयर की जाएगी। आयोग से जानकारी प्राप्त करने

के बाद संबंधित संस्था को जो उम्मीदवार उपयुक्त लगेंगे, उन्हें संस्था की भर्ती प्रक्रिया से गुजरने के बाद चयनित किया जाएगा।

(2) उम्मीदवार की पूर्व सहमति (Candidate Consent) : इस प्लेटफॉर्म पर उम्मीदवार की जानकारी उसकी इच्छा तथा पूर्व सहमति के बाद ही उपलब्ध कराई जाएगी। भविष्य में आने वाली नई भर्तियों के विज्ञापनों के लिए उम्मीदवार आवेदन करते समय ही GPSC-OJAS पोर्टल पर इस संबंध में ऑनलाइन सहमति दे सकेंगे।

(3) पूर्व की भर्ती के उम्मीदवारों के लिए अवसर : आयोग द्वारा आयोजित तथा पिछले पाँच वर्षों में पूर्ण हुई वर्ग-1 एवं वर्ग-2 की भर्ती प्रक्रिया के अंतिम परिणाम में असफल तथा प्रतीक्षा सूची में शामिल उम्मीदवार इस योजना का लाभ लेने के लिए GPSC-OJAS पोर्टल पर ‘अवसर’ मॉड्यूल में जाकर ऑनलाइन सहमति पत्र सबमिट कर सकेंगे।

उम्मीदवार को विज्ञापन क्रमांक तथा कन्फर्मेशन नंबर देकर सहमति प्रदान करनी होगी। उम्मीदवार संबंधित विज्ञापन का वर्ष चयन करेगा, तो उसे उस वर्ष के सभी विज्ञापनों का विवरण उपलब्ध होगा। यदि उम्मीदवार कन्फर्मेशन नंबर प्राप्त करने की व्यवस्था भी की गई है। किसी उम्मीदवार के स्थान पर कोई अन्य उम्मीदवार यह सहमति न दे सके, इस उद्देश्य से ओटीपी की व्यवस्था की गई

है। उम्मीदवार के पंजीकृत मोबाइल नंबर तथा पंजीकृत ई-मेल आईडी पर ओटीपी भेजा जाएगा तथा ओटीपी दर्ज करने के बाद ही सहमति की प्रक्रिया पूर्ण होगी।

(4) पात्रता मापदंड : इस प्लेटफॉर्म पर केवल विधिवत स्थापित सरकारी विभागों, सार्वजनिक उपक्रमों तथा आयोग द्वारा मान्यता प्राप्त निजी कंपनियों को ही उम्मीदवारों की आवश्यकता के अनुसार नियंत्रित एक्सेस प्रदान किया जाएगा।

(5) आयोग की भूमिका : ‘अवसर’ अंतर्गत गुजरात लोक सेवा आयोग केवल एक ‘माध्यम’ के रूप में कार्य करेगा। इस प्लेटफॉर्म के माध्यम से मिलने वाली निजी अथवा सार्वजनिक क्षेत्र की नौकरी की शर्तों, वेतनमान, सेवा नियमों अथवा कानूनी विवादों के संबंध में आयोग की कोई आधिकारिक अथवा कानूनी जिम्मेदारी नहीं होगी।

आयोग को ‘अवसर’ के नियमों में किसी भी समय परिवर्तन करने का पूर्ण अधिकार रहेगा

पात्र उम्मीदवारों से इस संबंध में अधिक जानकारी के लिए आयोग की आधिकारिक वेबसाइट <https://gpsc.gujarat.gov.in> तथा GPSC-OJAS पोर्टल देखते रहने का अनुरोध किया जाता है।

इस संवाददाता सम्मेलन में इलेक्ट्रॉनिक मीडिया तथा दैनिक समाचार पत्रों के प्रतिनिधियों सहित जीपीएससी के अधिकारी एवं कर्मचारी उपस्थित रहे।

## शामली से विपक्ष पर योगी का बड़ा हमला : बोले— ‘सपा कांग्रेस जिन्ना की उपासक’, विकास, कानून-व्यवस्था और किसानों के मुद्दे पर सरकार की उपलब्धियां गिनाई

शामली। उत्तर प्रदेश के मुख्यमंत्री योगी आदित्यनाथ ने शुक्रवार को शामली दौरे के दौरान विपक्ष पर तीखा राजनीतिक हमला बोलते हुए समाजवादी पार्टी (सपा) और कांग्रेस को ‘जिन्ना की उपासक पार्टियां’ कहा। उन्होंने कहा कि जहां उनकी सरकार विकास, सुरक्षा, किसानों के हित और कानून-व्यवस्था को मजबूत करने के लिए काम कर रही है, वहीं विपक्ष जनता को गुमराह करने और समाज को बांटने की राजनीति कर रहा है। मुख्यमंत्री ने यह टिप्पणी शामली में 581 करोड़ रुपये की लागत से तैयार होने वाली 89 विकास परियोजनाओं के लोकार्पण और शिलान्यास समारोह को संबोधित करते हुए की।

मुख्यमंत्री ने अपने संबोधन में प्रदेश सरकार के पिछले वर्षों के कार्यों का उल्लेख करते हुए कहा कि वर्ष 2017 से पहले उत्तर प्रदेश की पहचान कानून-व्यवस्था की समस्याओं, अपराध, पलायन और अव्यवस्थित विकास के कारण होती थी। उनका दावा था कि उस समय पश्चिमी उत्तर प्रदेश के कई क्षेत्रों में लोग असुरक्षा के कारण अपना घर-बार छोड़ने को मजबूर थे और धार्मिक आयोजनों तथा कांवड़ यात्रा जैसी परंपराओं के आयोजन में भी अनेक प्रकार की बाधाएं उत्पन्न होती थीं। उन्होंने कहा कि पिछले आठ वर्षों में सरकार ने कानून-व्यवस्था को मजबूत किया है, जिसके परिणामस्वरूप आज प्रदेश में

सुरक्षा का वातावरण बना है और विकास कार्य तेज गति से आगे बढ़ रहे हैं। योगी आदित्यनाथ ने कहा कि शामली और कैनान जैसे क्षेत्रों की तस्वीर पूरी तरह बदल चुकी है। उन्होंने दावा किया कि जिन इलाकों की कभी पहचान अपराध और पलायन से होती थी, आज वहां आधुनिक सड़कें, बेहतर बिजली व्यवस्था, स्वास्थ्य सुविधाएं, औद्योगिक विकास और निवेश के नए अवसर दिखाई दे रहे हैं। मुख्यमंत्री ने कहा कि सरकार की प्राथमिकता प्रत्येक मिले तक विकास पहुंचाना है और पश्चिमी उत्तर प्रदेश इस परिवर्तन का प्रमुख उदाहरण बनकर उभरा है।

अपने संबोधन में मुख्यमंत्री ने प्रदेश में विकासित हो रहे एक्सप्रेस-वे नेटवर्क का विशेष उल्लेख किया। उन्होंने कहा कि दिल्ली-देहरादून एक्सप्रेस-वे, शामली-अंबाला एक्सप्रेस-वे और प्रस्तावित गोरखपुर-शामली एक्सप्रेस-वे जैसे बड़े बुनियादी ढांचा परियोजनाओं से शामली का संपर्क देश के प्रमुख शहरों से और मजबूत होगा। उनके अनुसार, इन परियोजनाओं के पूरा होने के बाद शामली राष्ट्रीय राजधानी क्षेत्र (एनसीआर) के सबसे तेजी से विकसित होने वाले और समृद्ध जिलों में शामिल हो सकता है। उन्होंने कहा कि बेहतर सड़क संपर्क से उद्योग, व्यापार, कृषि और पर्यटन सभी क्षेत्रों को लाभ मिलेगा।

## मुख्यमंत्री श्री भूपेंद्र पटेल ने अंबाली के मार्ग पर अपनी गाड़ी रोककर बच्चों तथा ग्रामीणों से मुलाकात की

► निष्कलंक स्मित, आत्मीय संवाद एवं बड़े-बुजुर्ग जैसा स्नेह

► मुख्यमंत्री ने आणंद के अंबाली के ग्रामीणों के साथ हृदयस्पर्शी वार्तालाप की

गांधीनगर : मुख्यमंत्री श्री भूपेंद्र पटेल शुक्रवार को चंडोदरा में आयोजित कार्यक्रम के बाद गांधीनगर लौट रहे थे। उस समय जब मुख्यमंत्री का काफिला आणंद जिले के आंकलाव तहसील के अंबाली गांव के पास से गुजर रहा था, तब एक हृदयस्पर्शी दृश्य देखने को मिला। स्कूल की छुट्टी के बाद यूनियनफॉर्म पहने मासूम बच्चे एवं स्थानीय ग्रामीण मुख्यमंत्री की एक झालक पर से लिए उत्सुकता से सड़क के किनारे खड़े थे। तभी मुख्यमंत्री की नजर इन बच्चों और ग्रामीणों पर पड़ी और उन्होंने बिना एक क्षण की भी देर किए अपनी गाड़ी तुरंत रुकवा दी।

मुख्यमंत्री ने प्रोटोकॉल की सभी सीमाओं को एक ओर रखकर अपनी गाड़ी से नीचे उतरकर सीधे बच्चों की ओर कदम बढ़ाए। गांव की धूलभरी सड़क पर प्रदेश के मुख्यमंत्री को अपने बीच देखकर बच्चों के चेहरे आश्चर्य और खुशी से खिल उठे। मुख्यमंत्री ने बिना किसी औपचारिकता के बच्चों से बालसुलभ भाषा में संवाद किया और “किस स्कूल में पढ़ते हो?”, “क्या पढ़ाई करते हो?” जैसे स्नेह भरे प्रश्न पूछकर उन्होंने बच्चों की जीव थपथपाई और उन्हें पढ़-लिखकर जीवन में आगे बढ़ने के लिए प्रोत्साहित किया। यह मुलाकात केवल औपचारिक नहीं थी, बल्कि एक बड़े-बुजुर्ग के अपने बच्चों के प्रति स्नेह का एहसास कराने वाली थी। बच्चों से मिलने के बाद मुख्यमंत्री ने वहां उपस्थित ग्रामीणों से भी अत्यंत आत्मीयता के साथ बातचीत की। “गांव में कोई परेशानी तो नहीं है?” ऐसा पूछकर उन्होंने प्रशासन के प्रति जनता के विश्वास को और अधिक मजबूत किया।



उन्होंने अभिभावकों से बलपूर्वक कहा कि किसी भी परिस्थिति में बच्चों की शिक्षा से समझौता न करें और उन्हें अवश्य पढ़ाएं। मुख्यमंत्री की यह संवेदनशीलता और सामान्य नागरिकों के प्रति उनकी चिंता ग्रामीणों के हृदय को छू गई। इस दौरान मुख्यमंत्री की नजर पास के एक घर में संघारित गोबर गैस प्लांट पर पड़ी। वे तुरंत प्लांट के मालिक विठ्ठलभाई परमार के पास पहुंचे और उनसे गोबर गैस प्लांट के उपयोग, उससे होने वाले लाभ तथा यह प्लांट

कब से कार्यरत है, इस संबंध में गहराई से जानकारी प्राप्त की। सत्ता के सर्वोच्च शिखर पर बैठा व्यक्ति एक सामान्य किसान से इतनी सहजता से बातचीत करे, यह दृश्य वास्तव में अद्वितीय था।

मुख्यमंत्री की इस अत्यंत आतिथ्य मुलाकात और उनके सरल स्वभाव से भावविभोर हुए विठ्ठलभाई ने गर्व के साथ कहा, “हमें तो सपने में भी नहीं लगा था कि राज्य के मुख्यमंत्री अपनी गाड़ी रोककर हमारा हालचाल पूछने के लिए खड़े होंगे। यह हमारे और पूरे अंबाली गांव के लिए अत्यंत खुशी और गौरव का क्षण है।” मुख्यमंत्री की इस सहजता ने यह सिद्ध कर दिया कि जब शासन संवेदनशील होता है, तब लोकतंत्र सही मायनों में सार्थक बनता है।

## प्रधानमंत्री श्री नरेन्द्र मोदी द्वारा देश के शहरी विकास में आमूल बदलाव के लिए शुरू किए गए ‘अर्बन चैलेंज फंड’ से अहमदाबाद की 6 महत्वाकांक्षी परियोजनाओं के लिए 2719 करोड़ रुपए स्वीकृत

इन परियोजनाओं के लिए मिलेगी केंद्रीय सहायता

► अहमदाबाद शहर के पुनर्गठन-जर्जरित सीवर नेटवर्क का पुनर्वास (रिहैबिलिटेशन)

► इंटेलिजेंट वाटर मैनेजमेंट सिस्टम

► पश्चिम जोन के लिए इंटीग्रेटेड स्लज मैनेजमेंट फैसिलिटी

► इंटीग्रेटेड ट्रांजिट मैनेजमेंट सिस्टम और ऑटोमेटेड फेयर कलेक्शन सिस्टम

अहमदाबाद शहर को मिलेंगे ये लाभ

► अहमदाबाद शहर के सीवर नेटवर्क के रिहैबिलिटेशन से सीवर के ओवरफ्लो होने तथा लीकेज जैसी समस्या में उल्लेखनीय कमी आएगी

► समूचे सीवर और स्टॉम वाटर सिस्टम की रीयल-टाइम डिजिटल मॉनिटरिंग और स्मार्ट संचालन संभव हो जाएगा

► सीवर के स्लज से बायोगैस और ग्रीन एनर्जी के उत्पादन से पर्यावरण-अनुकूल एवं सफ़ाई इकोनॉमी को बढ़ावा मिलेगा

गांधीनगर : केंद्रीय आवासन और शहरी कार्य मंत्रालय ने प्रधानमंत्री श्री नरेन्द्र मोदी द्वारा देश के शहरी विकास में आमूल बदलाव के लिए शुरू किए गए अर्बन चैलेंज फंड से अहमदाबाद महानगर में 6 महत्वाकांक्षी परियोजनाओं के लिए 2719.80 करोड़ रुपए मंजूर किए हैं। केंद्रीय आवासन एवं शहरी कार्य मंत्रालय द्वारा स्वीकृत की गई परियोजनाओं में मुख्य रूप से पश्चिम अहमदाबाद के मुख्य सीवर नेटवर्क के पुनर्वास (रिहैबिलिटेशन) के लिए 852 करोड़ रुपए, पूर्व अहमदाबाद के मुख्य सीवर नेटवर्क के पुनर्वास के लिए 551.35 करोड़ रुपए, अहमदाबाद शहर के

विभिन्न इलाकों में पुराने सीवर नेटवर्क के पुनर्वास के लिए 290.24 करोड़ रुपए, इंटेलिजेंट वाटर मैनेजमेंट सिस्टम के लिए 215 करोड़ रुपए, 125 टीपीडी (घन प्रतिदिन) क्षमता की इंटीग्रेटेड स्लज मैनेजमेंट फैसिलिटी के लिए 479.25 करोड़ रुपए तथा इंटीग्रेटेड ट्रांजिट मैनेजमेंट सिस्टम (आईटीएमएस) और ऑटोमेटेड फेयर कलेक्शन सिस्टम (एफएसएस) के लिए 331.03 करोड़ रुपए की मंजूरी शामिल है।

मैनेजमेंट सिस्टम (आईटीएमएस) और ऑटोमेटेड फेयर कलेक्शन सिस्टम (एफएसएस) के लिए 331.03 करोड़ रुपए की मंजूरी शामिल है।

इन परियोजनाएं के क्रियान्वयन के बाद अहमदाबाद शहर के सीवर नेटवर्क के रिहैबिलिटेशन से सीवर ओवरफ्लो और लीकेज जैसी समस्याओं में उल्लेखनीय

► मुख्यमंत्री श्री भूपेंद्र पटेल के नेतृत्व में नागरिक-केंद्रित, तकनीक-आधारित और टिकाऊ शहरी विकास का विजन और मजबूत होगा

► अर्बन चैलेंज फंड से गुजरात को 6475 करोड़ रुपए की सहायता उपलब्ध कराई गई



कमी आएगी।

इतना ही नहीं, इससे समूचे सीवर और स्टॉम वाटर सिस्टम की रीयल-टाइम डिजिटल मॉनिटरिंग और स्मार्ट संचालन संभव हो जाएगा। साथ ही, सीवर के स्लज (अर्शिष्ट कीचड़) से बायोगैस और ग्रीन एनर्जी के उत्पादन से पर्यावरण-अनुकूल एवं सफ़ाई इकोनॉमी को बढ़ावा मिलेगा। इंटीग्रेटेड ट्रांजिट मैनेजमेंट सिस्टम और ऑटोमेटेड फेयर कलेक्शन सिस्टम

के कारण अहमदाबाद म्युनिसिपल ट्रांसपोर्ट सर्विस (एमटीएस), बस रैपिड ट्रांजिट सिस्टम और मेट्रो के लिए कॉमन मोबिलिटी कार्ड और कॉमन जर्नी एप्लीकेशन के माध्यम से नागरिकों आसान यात्रा सेवा, सार्वजनिक परिवहन से जुड़ी सटीक और रीयल-टाइम जानकारी, आर्टिफिशियल इंटेलिजेंस का उपयोग करके रूट का बेहतर आयोजन तथा आधुनिक इन-बस सर्विलांस के द्वारा

## सूरत की खाड़ी में आई बाढ़ से 30 कपड़ा बाजार जलमग्न, करोड़ों के नुकसान के बाद राहत पैकेज की मांग

(निडर, निष्पक्ष और तटस्थ छगनलाल मेवाड़ा द्वारा) सूरत। सूरत में हर साल आने वाली बाढ़ से जान-माल का भारी नुकसान होता है, लेकिन अधिकारियों ने अभी तक इस समस्या का कोई निर्णायक और स्थायी समाधान नहीं निकाला है। इस साल भी लिंबायत और उधना क्षेत्रों में नाले के किनारे बाढ़ का पानी भर गया। लेकिन इस साल 7 जुलाई को बेमौसम बारिश के कारण शहर में भीषण बाढ़ आई। खासकर, शांतिंग सेटर्स और कपड़ा बाजारों के तहखानों में पानी घुस गया, जिससे करोड़ों रुपये का नुकसान हुआ। सूरत, जो वैश्विक स्तर पर कपड़ा उद्योग के लिए प्रसिद्ध है, में पहली बार बारिश के कारण आई बाढ़ से लगभग 30 बाजारों के तहखाने पानी

में डूब गए। डबल बेसमेंट पार्किंग वाले बाजारों से बारिश का पानी निकालने में एक सप्ताह से अधिक समय लग गया है। इस दौरान बाजारों में लाखों रुपये के नुकसान का आंशका जताई जा रही है। अनुमान है कि लिफ्ट से लेकर वायरिंग और अग्निशमन उपकरणों तक, प्रत्येक बाजार को औसतन 20 लाख रुपये से अधिक का नुकसान हुआ है। इस स्थिति में, यह भी पता चला है कि संचालक अब राज्य सरकार से राहत पैकेज में कपड़ा बाजार को शामिल करने की मांग कर रहे हैं। इसलिए, यह देखना बाकी है कि कपड़ा उद्योग को हुए नुकसान के प्रति यह तथाकथित संवेदनशील सरकार कितनी संवेदनशील है।

## गुजरात में अशांतधारा का नाम बदल गया है, अब ‘निर्दिष्ट क्षेत्र’ के अंतर्गत संपत्ति बिक्री के लिए नई प्रक्रिया लागू होगी

(निडर, निष्पक्ष और तटस्थ छगनलाल मेवाड़ा द्वारा) सूरत। गुजरात सरकार ने अशांतधारा कानून के तहत एक महत्वपूर्ण अधिसूचना जारी की है। इसके तहत अब अशांतधारा के स्थान पर निर्दिष्ट क्षेत्र (निर्दिष्ट या विशिष्ट क्षेत्र) शब्द का प्रयोग किया जाएगा। इन क्षेत्रों का निर्धारण करने के लिए एक निगरानी एवं सलाहकार समिति का गठन किया जाएगा। इस समिति की सलाह का आधार पर, सांप्रदायिक तनाव वाले या भविष्य में पलायन की संभावना वाले क्षेत्रों में इस कानून को लागू किया जाएगा। संपत्ति बिक्री की प्रक्रिया में पारदर्शिता लाने के लिए कलेक्टर स्तर पर जांच की जाएगी। इसके लिए एक विशेष जांच दल (एसआईटी) का गठन किया जाएगा। जांच के बाद ही बिक्री की अनुमति दी जाएगी और यदि संपत्ति का अवैध हस्तांतरण हुआ है, तो उसे रद्द

करने और छह महीने के भीतर राशि वापस करने तथा संपत्ति का कब्जा वापस लेने का प्रावधान से संबंधित विस्तृत नियमों वाली अधिसूचना जारी की है। इस प्रकार, सरकार की नई अधिसूचना के अनुसार, अशांतधारा शब्द का प्रयोग नहीं किया जाएगा। इसके स्थान पर निर्दिष्ट क्षेत्र (निर्दिष्ट या विशिष्ट क्षेत्र) शब्द का प्रयोग किया जाएगा। इसके अलावा, सांप्रदायिक तनाव वाले या भविष्य में बड़े पैमाने पर लोगों के पलायन की संभावना वाले क्षेत्रों को विशेष ध्यान में रखते हुए निर्दिष्ट क्षेत्र घोषित किया जाएगा। किसी भी क्षेत्र को निर्दिष्ट क्षेत्र घोषित करने से पहले, एक विशेष निगरानी और सलाहकार समिति का गठन किया जाएगा। और केवल इसी समिति की सलाह और अनुशंसाओं के आधार पर राज्य सरकार किसी क्षेत्र को निर्दिष्ट क्षेत्र घोषित करेगी।

पश्चिम रेलवे के अहमदाबाद मंडल के मंडल रेल प्रबंधक (डीआरएम) श्री वेद प्रकाश ने आज 17.07.2026 को देव धोलेरा (अहमदाबाद) स्थित iCreate (International Centre for Entrepreneurship and Technology) का दौरा किया। इस अवसर पर उनके साथ वरिष्ठ मंडल सुरक्षा आयुक्त (Sr. DSC) श्री अंगुमान राम त्रिपाठी, वरिष्ठ मंडल वाणिज्य प्रबंधक (Sr. DCM) श्री अनूप त्यागी तथा मंडल के अन्य अधिकारी भी उपस्थित रहे।



दौरे के दौरान प्रतिनिधिमंडल ने iCreate की नवाचार-आधारित उद्यमिता को बढ़ावा देने की पहल, इनक्यूबेशन इकोसिस्टम, प्रोटोटाइप विकास सुविधाओं तथा विभिन्न डीप-टेक स्टार्टअप द्वारा विकसित अत्याधुनिक तकनीकों का अवलोकन किया। स्टार्टअप के साथ भारतीय रेल में तकनीकी नवाचारों के उपयोग एवं संभावित सहयोग के विभिन्न आयामों पर विस्तृत चर्चा भी हुई।

स्टार्टअप, नवाचारकर्ताओं एवं विद्यार्थियों को संबोधित करते हुए डीआरएम श्री वेद प्रकाश ने कहा कि भारतीय रेल विश्व के सबसे बड़े रेल नेटवर्कों में से एक है, जहाँ परिचालन, सुरक्षा, रखरखाव, स्वच्छता एवं यात्री सुविधाओं के क्षेत्र में तकनीकी नवाचारों की व्यापक संभावनाएँ हैं। उन्होंने युवाओं से रेलवे की वास्तविक आवश्यकताओं को समझते हुए व्यवहारिक, किफायती एवं तकनीक-आधारित समाधान विकसित करने का आह्वान किया।

उन्होंने विशेष रूप से निम्न क्षेत्रों में नवाचार विकसित करने का सुझाव दिया—

► माल वैगनों के लिए स्वचालित (Automatic) लोडिंग एवं अनलोडिंग

संसाधनों के स्मार्ट प्रबंधन से जुड़े अन्य नवाचार। डीआरएम ने कहा कि रेलवे और स्टार्टअप इकोसिस्टम के बीच मजबूत सहयोग से ऐसे स्वदेशी समाधान विकसित किए जा सकते हैं, जो भारतीय रेल की परिचालन दक्षता, सुरक्षा, स्वच्छता, ऊर्जा दक्षता तथा यात्री सुविधाओं को नई ऊँचाइयों तक ले जाने में महत्वपूर्ण भूमिका निभाएंगे। उन्होंने कहा कि नवाचार ही भविष्य की रेल व्यवस्था का आधार है और युवाओं के नए विचार भारत की रेल प्रणाली को और अधिक आधुनिक, सुरक्षित एवं विश्वस्तरीय बनाने में महत्वपूर्ण योगदान दे सकते हैं। दौरे के समापन पर प्रतिनिधिमंडल ने iCreate परिसर का भ्रमण कर इनक्यूबेशन सेंटर, प्रोटोटाइपिंग प्रयोगशालाओं एवं स्टार्टअप सहायता अवसरंचना का अवलोकन किया। इस दौरान भारतीय रेल एवं स्टार्टअप इकोसिस्टम के बीच भविष्य में अनुसंधान, नवाचार एवं प्रौद्योगिकी विकास के क्षेत्र में सहयोग की संभावनाओं पर भी सकारात्मक चर्चा हुई।

► रेलवे परिसरों एवं कोचों के लिए उन्नत अग्नि सुरक्षा समाधान तथा फायर सेफ्टी बॉल।

► ट्रेक, पुलों, ओएनई एवं अन्य रेल संरचनाओं के निरीक्षण हेतु ड्रोन आधारित तकनीक।

► एआई आधारित सुरक्षा एवं प्रिविडिक्टिव मटेनेंस समाधान।

► स्टेशनों, यादों एवं रेलवे परिसरों की सफाई के लिए आधुनिक इलेक्ट्रिक क्लीनिंग मशीनें।

► रेलवे में उपयोग होने वाले उपकरणों एवं इलेक्ट्रिक मशीनों के लिए वायरलेस चार्जिंग प्रणाली।

► परिचालन दक्षता, ऊर्जा संरक्षण तथा